

هۆی بنه‌ره‌تی دواکه‌وتنی دامه‌زاندنی حکومه‌تی نوێی کوردستان چییه؟ ... د. ئازاد عوسمان

پاش سالیک له سه‌رده‌می (زیرینی) ئازادیی له کوردستانی ئازاد (ناوچه‌ی ئارام)، له ئه‌نجامی نه‌مانی ته‌بایی پته‌وی چارچیوه‌ی به‌ره‌ی کوردستانی و ناکارایی په‌رله‌مان له ئاکامی نیوه‌به‌نیوه‌ییکردنی کورسی په‌رله‌مان له نیوان هه‌ردوو حزبی گه‌وره‌ی براوه له هه‌لبژاردنی 92 دا (پارتی و یه‌کیه‌تی) و له‌به‌ر سه‌ره‌هلدانی دووده‌سته‌لاتیی (ئیزدیواجیه‌تی ده‌سته‌لات) له‌نیو حکومه‌تی هه‌ریم و ده‌رچوونی بریاری ستراتیجی له‌ده‌ره‌وه‌ی دامه‌زراوه هه‌لبژێردراوه یاساییه‌کان (له‌ده‌ره‌وه‌ی په‌رله‌مان و حکومه‌تی هه‌ریم؛ واته یه‌کسه‌ر و به‌جودا له سه‌رکردایه‌تی هه‌ردوو حزبی گه‌وره‌وه) بارودۆخیک ئالۆز کوردستانی ئازادی (ناوچه‌ی ئارامی) داگرت و بووه هۆی خه‌ستبوونی کیشه له‌سه‌ر ده‌سته‌لات و سامان و په‌نا بردن بۆ توندوتیژی و بیگانه بۆ چاره‌کردنی، له‌باتی چه‌سپاندنی ریبازی موناغه‌سه‌ی سیاسی دیموکراتی و شیوازی دیالۆگی شارستانی له چارچیوه‌ی به‌رزه‌وه‌ندی گشتیی نه‌ته‌وه‌یی له‌پێناو گرتنه ئه‌ستۆی لێپرسینه‌وه‌ی هه‌لسوراندنی ده‌سته‌لات و به‌ریوه‌بردنی داهاات (وه‌ک هه‌موو وولاتانی دیموکراتی جیهان). بۆیه دیسان شه‌ری شومی "براکوژی" له ناوه‌راستی نه‌وه‌ته‌کان، به‌شیوه‌یه‌کی دژوارتر و ترسناکتر له‌جان به‌رپا‌بووه و خه‌ریک بوو ئه‌م جاره‌یان ئاگره‌که‌ی - به‌نه‌فت پێداکردنی داگیرکه‌رانی کوردستان - ته‌ر و ووشک پیکه‌وه بسوتین. له ئه‌نجامی شه‌ریش دا کوردستانی ئازاد بووه دوو پارچه و په‌رله‌مانی هه‌لبژێردراوی کوردستانیش به‌جاریک په‌کی که‌وت و حکومه‌تی ئیئتلافیی هه‌ریمیش (له هه‌ولێری پایته‌خت دا) به واقیعی هه‌له‌شایه‌وه.

پاشان هه‌ردوو حزبی گه‌وره هه‌ریه‌که‌ی حکومه‌تیکی به‌سه‌رکردایه‌تی حزبه‌که‌ی خۆی له پارچه‌یه‌ک له‌وه‌ دوو پارچه‌یه‌ دا، که له ئاکامی شه‌ری ناوخۆ ده‌ستی به‌سه‌ردا گرت، به‌ناوی حکومه‌تی هه‌ریمی کوردستان (یه‌کیک له هه‌ولێر و ئه‌وی دیکه له سلێمانی) پیکه‌هینا! به‌گۆیره‌ی ماده‌ی 51 ی یاسای ژماره یه‌کی هه‌لبژاردنی ئه‌نجومه‌نی نیشتمانی کوردستان، ده‌بوایه په‌رله‌مان هه‌ر 3 سال جاریک هه‌لبژێردرێته‌وه: واته له‌سالانی 1995 و 1998 و 2001 و 2004؛ به‌پێی ریکه‌وتنی ئاشتبوونه‌وه‌ی واشنتۆنیش ده‌بوایه په‌رله‌مان له 1 ته‌مموزی 1999 هه‌لبژێردرێته‌وه. به‌لام له‌به‌ر نه‌بوونی ته‌بایی سیاسی له ئه‌نجامی به‌رده‌وامبوونی دوو به‌ره‌کی و له‌به‌ر جیه‌جی نه‌کردنی ریکه‌وتنی ئاشتی واشنتۆن به‌ته‌واوی ئه‌م مه‌رجه بنه‌ره‌تییه‌ی سیسته‌می دیموکراتی جیه‌جی نه‌کرا، بۆیه به‌دریژایی 12 سال نه‌په‌رله‌مان جاریکی دیکه هه‌لبژێردرایه‌وه و نه حکومه‌تیکی یه‌کگرتووی دیکه‌ی هه‌ریم دامه‌زرایه‌وه و نه‌زمانی ستانداردی نووسینی کوردیش، که مه‌رجی بنه‌ره‌تی هۆشیاری نه‌ته‌وه‌یی دروست و یه‌کگرتنی نه‌ته‌وه‌یی پته‌و و به‌ردی بناخه‌ی کیانی نه‌ته‌وه‌یی سه‌ربه‌خۆی ئایینده‌یه هاته‌ کایه‌وه.

پاش روخاندنی رژیمی به‌عسی فاشی له‌نیسانی 2003 و ئازادبوونی پارچه‌که‌ی دیکه‌ی کوردستان و هه‌موو عیراق له‌بن باری سه‌ختی رژیمی تۆتالیتیری روخاو، ده‌رفه‌تیکی زیرینی دیکه بۆ خه‌لکی کوردستان (به‌تایبه‌تی بۆ سه‌رکردایه‌تی سیاسی) ره‌خسا، بۆ سه‌رخستنی دۆزی ره‌وای کوردستان:

23-11-2005 17:02 بهکاتی ناوهندی ئه‌وروپا

- له مایه‌ی ته‌بابی و یه‌کگرتنی خۆیی به‌چه‌سپاندنی دیموکراتیی (له‌ ریگای چاکسازی سیسته‌می حوکمرانیی: به‌ ده‌رچوون له‌ بازنه‌ی ته‌نگی رژیمیی یه‌کحزبیی (له‌ هه‌ر پارچه‌یه‌ک ده‌سته‌لاتی حزبیکی) بۆ مه‌یدانی فراوانی فره‌ حیزبیی له‌هه‌ردوو پارچه‌ دا (له‌ چارچۆیه‌ی هه‌موو کوردستانی ئازاد دا)، و له‌ریگای چاکسازی ده‌زگاکانی حوکم به‌ به‌ره‌ه‌لستیکردنی گه‌نده‌لیی ئیداری و دارایی له‌ هه‌ردوو پارچه‌ی کوردستانی ئازاد دا، واته‌ له‌ دام و ده‌زگای هه‌ردوو حکومه‌تی - دوو له‌ سیی - هه‌ریمی کوردستانی عیراق (کوردستانی باشوور).

- له‌ سایه‌ی هه‌ل و مه‌رجی بابه‌تیی گونجاو (واته‌ له‌ چارچۆیه‌ی پرۆسه‌ی سیاسی عیراقی نوێ شان به‌ شانی ئۆپۆزیسیۆنی عیراقی جاران به‌ پشتیوانی هاوپه‌یمانانی نیۆده‌وله‌تیی). بۆیه‌ تیکرای کورد و گشت خه‌لکی کوردستان له‌ ناوه‌وه‌ و ده‌ره‌وه‌ی وولات، ئازا و هۆشیارانه‌ و به‌خۆشی و شادییه‌وه‌ روویان له‌ سه‌ندوقی ده‌نگدان کرد و سه‌رکه‌وتنیکی بی‌ هاوتایان بۆ گه‌ل و نیشتمان وه‌ده‌ست هێنا، و پێش هه‌موان سه‌رکردایه‌تی هه‌ردوو حزبی گه‌وره‌ (پارتی و یه‌کیه‌تی) سوودیان لێوه‌رگرت. بۆیه‌ ده‌بوایه‌ به‌ پێی ئوسول و مه‌نتیق و به‌ گوێره‌ی هه‌مو بانه‌مایه‌کی دیموکراتی پاش ماوه‌یه‌کی کورت له‌ پیکهاتنی په‌رله‌مانی نوێی هه‌ریمی کوردستان حکومه‌تی نوێی هه‌ریمیش دابمه‌زریت، بۆئه‌وه‌ی یه‌کریزی خه‌لکی کوردستان و هه‌لویت و په‌یامی سه‌رکردایه‌تییان به‌هێزتر بی‌ت (مه‌ودای ته‌بابی بۆ زۆرتین ده‌نگی هه‌لبژاردن و خیتابی سیاسی یه‌کگرتوو بۆ دانوستاندن له‌گه‌ل بیانیان فراوانتر بکری‌ت، واته‌ ته‌بابی بکری‌ته‌ ته‌بابییه‌کی ستراتیجیی بۆ ئه‌رك و کاری ناوخۆش) ؛ و تاوه‌کو خزمه‌تگوزارییه‌ گرنه‌گه‌کانیش (به‌تایبه‌تی کاره‌با و جینشینکردن) به‌ چاکترین شیوه‌ بۆ هه‌مو خه‌لکی کوردستان جیبه‌جی بکری‌ن، و به‌ زوترین کات کۆری زانیاریی کوردی کاریگه‌ر بکری‌ت بۆ ئه‌وه‌ی زمانی ستانداردی نووسینی کوردی - که‌ پێویستییه‌کی یه‌کجار گرنه‌گ و که‌لێنیکی زۆر گه‌وره‌یه‌ - ئه‌نجام بدری‌ت (پێش ئه‌وه‌ی زۆر دره‌نگتر بی‌ت و کار له‌ کار بترازی‌ت؛ واته‌ تووشی چار زمانی نووسین و چار به‌ره‌کیی بی‌ن).

که‌چی وا پتر له‌ 9 مانگ به‌سه‌ر دوو هه‌لبژاردنی په‌رله‌مان دا تیپه‌ریوه‌، هێشتا هه‌موو خه‌لکی کوردستان و گشت نه‌ته‌وه‌ی کورد له‌ دنیا تامه‌زرۆی یه‌کگرتن و به‌په‌رۆشه‌وه‌ چاوه‌روانی دامه‌زراندنی حکومه‌تی نوێی هه‌ریمی کوردستان، هێشتا له‌ پال په‌رله‌مانی نوێی هه‌ریم دا دوو حکومه‌تی هه‌ریم هه‌ن! (هه‌رچه‌نده‌ له‌ هێچ هه‌ریمیکی فیدرالی له‌ هه‌مو جیهان پتر له‌ حکومه‌تیک نییه‌ و نابیت هه‌بی‌ت) ؛ به‌لام له‌ هه‌ریمی کوردستانی مه‌، هێشتا هه‌ر دوو حکومه‌ته‌ کۆنه‌که‌ی یه‌کی‌تی و پارتی (که‌ به‌ ئیداره‌ی سلیمانی و هه‌ولیر ناوده‌بردین) له‌سه‌ر کارن و هێشتا باس له‌ یه‌کگرتنه‌وه‌ی هه‌ردوو "ئیداره‌" ی پێش هه‌لبژاردنی 9 مانگ له‌مه‌وبه‌ر ده‌کری‌ت! سه‌رکردایه‌تی هه‌ردوو حزب ماوه‌یه‌کی زۆره‌ باس له‌ ته‌واووونی مه‌سه‌له‌که‌ و مانگی تشتیکی که‌می ته‌کنیکی ده‌که‌ن! به‌لام هێشتا (تا ئه‌مرۆ) له‌سه‌ر ئه‌م تشته‌ که‌مه‌ ته‌کنیکیه‌ رینه‌که‌وتون! هه‌روه‌ک له‌ لێدوانی سه‌رکرده‌کان ده‌رده‌که‌وی‌ت: تا ئیستا له‌سه‌ر بناخه‌یه‌کی پته‌و بۆ یه‌کگرتنه‌وه‌ نه‌گه‌یشته‌نه‌ته‌ یه‌ک و دیارنیه‌ چۆن وه‌زاره‌ته‌کانی هه‌ردوو حکومه‌ت تیکه‌لاو بکه‌ن و چی له‌و هه‌مو وه‌زیر و به‌ریوه‌به‌ری گشتییه‌ بکه‌ن (وه‌ک ئه‌وه‌ی دوو ده‌وله‌ت یه‌کبگرن و مه‌رج بی‌ت هه‌ر ئه‌و وه‌زیر و به‌ریوه‌به‌ره‌ گشتییانه‌ش - که‌ چه‌ندین ساله‌ له‌و پۆستانه‌ دان - ببنه‌وه‌ وه‌زیر و به‌ریوه‌به‌ری گشتی حکومه‌تی نوێی چاوه‌روانکراو (له‌راستی دا پێویسته‌ حکومه‌تی نوێی هه‌ریم حکومه‌تیکی تیکنوکراتی لیهاتوو بی‌ت).

23-11-2005 17:02 بهکاتی ناوهندی ئه‌وروپا

بیگومان ئهم بارودۆخه (گێژاوه سیاسییه) رۆلێکی سلبی هه‌بوو له‌و پاله‌په‌ستۆیه‌ی خرایه‌ سهر سه‌رکردایه‌تی سیاسی کورد بۆ ده‌ستبه‌ردان له‌ هه‌ندیک تشتی گرنگ بۆ کورد و کوردستان له‌ ده‌ستوری هه‌میشه‌یی عیراق - به‌تایبه‌تی له‌ باره‌ی باسکردنی دیاریکردنی سنووری هه‌ریمی کوردستان له‌سه‌ر بنه‌ره‌تی راستیه‌ی میژوویی و جوگرافییه‌کان و به‌ له‌به‌رچاوترنی ئاماره‌ کۆنه‌کانی سه‌رژمییری ده‌وله‌تی عیراق (947 و 957)، هه‌روه‌ها دیاریکردنی ناسنامه‌ی راسته‌قینه‌ی ده‌وله‌تی عیراکی عه‌ره‌بی - کوردی و مه‌ودای فه‌رمیی زمانی کوردی.

ئاشکرایه‌ که‌ دواکه‌وتنی دامه‌زراندنی حکومه‌تی نوێی هه‌ریمی کوردستان (سه‌رباری نه‌بوونی کاره‌با که‌ گه‌وره‌ترین گه‌روگره‌تی خزمه‌تگوزارییه‌ و خه‌لکی هه‌راسانکردوو و له‌گه‌ل چاره‌سه‌رنه‌کردنی جینشینکردنه‌وه‌ی ئاواره‌کانی که‌رکوک - به‌تایبه‌تی گه‌راوه‌کان) ناویمیدی و نیگه‌رانییه‌کی زۆری له‌ نیو خه‌لکی کوردستان بلاوکردوه‌ته‌وه‌ و به‌شێوه‌یه‌کی سلبی کار ده‌کاته‌ سه‌ر هه‌ست و جۆش و هه‌لوێستیان و - تا راده‌یه‌ک - له‌ رێژه‌ی به‌شداریکردن له‌ پرۆسه‌ی راپرسی له‌ باره‌ی ده‌ستوری هه‌میشه‌یی ره‌نگ ده‌داته‌وه‌. به‌لام ئه‌گه‌ر خه‌لکی کوردستان، سه‌ره‌رای ئه‌و هه‌موو قوربانیه‌ی له‌ گۆره‌پانه‌کانی خه‌بات داویانه‌ و سه‌ره‌رای ئه‌و خۆراگرییه‌ پر به‌هایه‌ی پتر له‌ 80 سالیان و سه‌ره‌رای ئه‌و ئازایی و چاونه‌ترسییه‌ دیاره‌ی له‌ رووی گه‌ف و مه‌ترسیی تیرۆریستانه‌وه‌ له‌ رۆژانی هه‌لبژاردن و راپرسی دا سه‌لماندیان، تا نزیکبوونه‌وه‌ی واده‌ی هه‌لبژارنی دووه‌می په‌رله‌مانی عیراق له‌ ناوه‌راستی دیسیمیبه‌ری داها‌توو دا - ئه‌گه‌ر تائه‌و کاته‌ - له‌ به‌ره‌می (ئیه‌ستیه‌قایی) هه‌لبژاردنی یه‌که‌م بیه‌ش بکری، بیگومان ئهم ره‌فتاره‌ ده‌بێته‌ هۆی خه‌ستکردنی دیارده‌ی "بیزاری له‌ سیاسه‌ت" له‌ نیو خه‌لکی کوردستان و ئه‌مه‌ش کاردانه‌وه‌یه‌کی یه‌کجار خه‌رابی ده‌بێت له‌سه‌ر رێژه‌ی به‌شداریکردنیان له‌ هه‌لبژاردنی داها‌توو په‌رله‌مانی عیراق و له‌ سه‌ر قه‌واره‌ی فراکسیۆنی هاوپه‌یمانیی کوردستانی له‌ په‌رله‌مانی داها‌توو عیراق و له‌ سه‌ر پاشه‌روژی پرۆسه‌ی دیموکراتیی له‌ عیراق و له‌سه‌ر سه‌رجه‌می ئایینه‌ی دۆزی کورد.

به‌هه‌رحال ته‌گه‌ره‌ی سه‌ر ریگای داوای ره‌وای گه‌لی کوردستان له‌ سه‌رکردایه‌تی هه‌ردوو حزبی گه‌وره‌ بۆ یه‌کگرتنه‌وه‌ی هه‌ردوو پارچه‌ی کوردستانی ئازاد و مافی ره‌وای گه‌ل له‌ هه‌بوونی یه‌ک حکومه‌تی هه‌ریم له‌ پایته‌ختی هه‌ریم بوته‌ گری کۆره‌. ئهم گری کۆره‌یه‌ش، نه‌ به‌هێواده‌ربهرین و به‌ دوعاکردنی خه‌لکی کوردستان و نه‌ به‌ کۆبوونه‌وه‌ی یه‌کلانه‌که‌ره‌وه‌ی بێپایانی سه‌رکردایه‌تی هه‌ردوو حزبی گه‌وره‌ و نه‌ به‌ به‌لین و لێدوانی روت (وه‌ک له‌ چه‌ند رۆژیکی داها‌توو دا)، ده‌کرێته‌وه‌.

به‌داخه‌وه‌ ئهم دۆخه‌ ناله‌باره‌ راستیه‌کی به‌رچاو و یه‌کجار تاله‌، به‌لام خه‌لکی کوردستان نابێت ره‌شبین بن یان کۆلبدن له‌ کۆششی به‌رده‌وام به‌ شیوه‌ی دروست بۆ کردنه‌وه‌ی ئهم گری کۆره‌یه‌، باوه‌کو ئاسانه‌ی نه‌بێت.

جا با ئیستا هۆی بنه‌ره‌تی ئهم گری کۆره‌یه‌، که‌له‌سه‌ره‌تای گونار دیارکراوه‌، شیبیکه‌ینه‌وه‌ و چاره‌سه‌رییه‌که‌ی ده‌ستنیشان بکه‌ین:

به‌لێ، هۆی بنه‌ره‌تی ئهم گرییه‌ و هه‌مو مه‌ینه‌تییه‌کانی: ره‌گداکوئانی سیسته‌می رژیمی حوکمه‌روانی یه‌کحزبیه‌ له‌ هه‌ردوو پارچه‌ی کوردستانی ئازاد دا؛ واته‌ له‌ هه‌ردوو ناوچه‌ی ده‌سته‌لاتی پارتی و یه‌کیه‌تی دوو حکومه‌ت بیکه‌ینه‌راون له‌سه‌ر بنه‌ره‌تی حوکمرانی یه‌کحزبیه‌ (له‌گه‌ل بوونی به‌ره‌ی پاشکۆ له‌گه‌ل چه‌ند حزبیکی بچوک، وه‌ک ئه‌و سیسته‌مه‌ی له‌ وولاته‌ سۆشیاالیسته‌کانی پێشانی ئه‌وروپای رۆژه‌لات باو بوو)، که‌ خۆی له‌ هه‌مو

23-11-2005 17:02 بهکاتی ناوهندی ئه‌وروپا

دامه‌زراوه و ده‌زگاکانی هه‌ردوو حکومه‌ت دا ده‌نوینیت، واته له ئیداره (هه‌ر له سه‌رۆکی وه‌زیران تا به‌ریوه‌به‌ری فیڕگه‌ی سه‌ره‌تایی) و پۆلیس و ئاسایش و سوپا و ده‌زگای ئاسایشی تایبته‌ت و ئه‌کادیمیای سوپا و پۆلیس و ئیژگه‌ی رادیۆ و ته‌له‌فزیۆنی تایبته‌ت به‌هه‌ردوو حزبی ده‌سته‌لاتدار. چاره‌سه‌رییه‌که‌شی (که بناخه‌ی پته‌وی یه‌کگرتن و پێشکه‌وتنه، واته کلیلی چاره‌سه‌ریی هه‌موو گیروگره‌فته سیاسی و ئابوری و کۆمه‌لایه‌تیه‌کانی دوو پارچه‌یی و دوو حکومه‌تییه) بریتیه‌ له: گۆرینی ئه‌م سیسته‌می حوکمرانی یه‌کحزبیه‌ دو‌اکه‌وتوو و سه‌رنه‌که‌وتوو له‌هه‌ردوو پارچه‌که‌ دا، به‌ سیسته‌می حوکمرانی فره‌حزبیه‌ پێشکه‌وتوو و سه‌رکه‌وتوو (دیموکراتیه‌ی) : به‌ کردنی دامه‌زراوه و ده‌زگاکانی هه‌ردوو حکومه‌ته‌که‌ (ئیداره‌که‌) له دامه‌زراوه و ده‌زگای حزبه‌ی (ئێ حزبه‌ی لێره و ئێ حزبه‌ی له‌ولا) به‌ دامه‌زراوه و ده‌زگای ده‌وله‌تیه‌ی هه‌موو گه‌لی کوردستان. چیدیکه‌ حکومه‌ت و سوپا و پۆلیس و ئاسایش و ئیژگه‌ی رادیۆ و ته‌له‌فزیۆن له‌م پارچه‌یه‌ ته‌نیا ئێ پارتی نه‌بن و له‌ پارچه‌که‌ی دیکه‌ ته‌نیا ئێ یه‌کیتیه‌ نه‌بن، به‌لکو ببنه‌ حکومه‌ت و سوپا و پۆلیس و ئاسایش و رادیۆ و ته‌له‌فزیۆنی تیکرای خه‌لکی کوردستان له‌ گشت ناوچه‌کانی هه‌ریه‌می کوردستانی ئازاد دا.

که‌واته‌ ته‌نیا له‌سه‌ر بناخه‌ی حوکمه‌وانیه‌ی فره‌حزبه‌ی راسته‌قینه‌ (دیموکراتیه‌) ده‌تواند ریت حکومه‌تی نوێی هه‌ریه‌می کوردستان به‌ شیوه‌یه‌کی راست و پته‌و دابمه‌زریند ریت. هه‌رئهو کاته‌ش ده‌کریت لێپرسینه‌وه‌ی پله و پایه‌ی حکومه‌ته‌ نوێیه‌که‌ له‌سه‌ر بنه‌ره‌تی پێوانه‌ی دروست: رابردووی سیاسی پاک، ده‌ستی پاک، داوینیه‌ پاک و لیهاتوویی (که‌فائته‌ت) به‌ که‌سی گونجاو بو‌ شوینی گونجاو بسپێرد ریت و چیدیکه‌ به‌ پێی مه‌حسوبیه‌ت و مه‌نسوبیه‌ت و وه‌لائی حزبه‌یه‌تی هه‌نوکه‌یه‌ی و ته‌مه‌للوک نه‌به‌خشرین و به‌ دروستی به‌ره‌هه‌لسته‌ی به‌رتیلوه‌رگرتن و پاره‌لێدان و ئه‌رزفه‌ره‌هوودکردن و بازرگانی و قۆنته‌رات و ته‌له‌فۆن ئیحتیکارکردن و هه‌موو دیارده‌ دزیوه‌کانی دیکه‌ی گه‌نده‌لی ئیداری و دارایی بکریته‌. ئه‌گه‌ر نا یه‌کگرتنه‌وه‌ی ناچاریه‌ی له‌ ژێر پاله‌په‌ستۆی نزیکبوونه‌وه‌ی واده‌ی هه‌لبێژاردنی یه‌که‌م په‌رله‌مانی هه‌میشه‌یه‌ی عیراق له‌ ناوه‌راستی مانگی دێسیمبه‌ری (دووا مانگی) ئه‌م سال و له‌سه‌ر بناخه‌ی "دووده‌سته‌لاتیه‌ی" له‌ نیو حکومه‌تی داها‌تووی هه‌ریه‌م له‌ هه‌ولێری پایته‌خت دا؛ واته‌ له‌ژێر چه‌تری به‌رده‌وامبوونی سیسته‌می یه‌کحزبه‌ی (له‌ ناوچه‌کانی هه‌ردوو پارچه‌که‌ دا) و به‌ به‌رده‌وامبوونی دیارده‌ چه‌وته‌کانیه‌یه‌وه‌، یه‌کگرتنه‌وه‌یه‌کی رووکه‌شیه‌ی و لاواز ده‌بیت و له‌ ئاستی لێپرسینه‌وه‌ و پێداوێسته‌کانی قۆناخی ناسکی خه‌باتی هاوبه‌شی خه‌لکی کوردستان و دابینکردنی پێویسته‌یه‌کانی چینی هه‌زار و خه‌لکی ئاواره‌ نابیت و ناتوانیت دۆزی ره‌وای کورد له‌م هه‌ورازه‌ی له‌پێشیه‌تی سه‌ربخاته‌؛ چونکه‌ له‌سه‌ر بناخه‌یه‌کی پته‌و دابمه‌زریت.

بو‌یه‌ ده‌بیت سه‌رکردایه‌تی هه‌ردوو حزبه‌ی گه‌وره‌ هه‌نگاوی پێویسته‌ی دانانی بناخه‌ی دروست بو‌ دامه‌زراندنی حکومه‌تی نوێی هه‌ریه‌می کوردستان (واته‌ ده‌سته‌بهردان له‌ سیسته‌می حوکمرانی یه‌کحزبه‌ی له‌ هه‌ردوو پارچه‌ی کوردستانی ئازاد دا) پێش راگه‌یاندنی ریکه‌وتنه‌ی "یه‌کگرتنه‌وه‌ی هه‌ردوو ئیداره‌ی هه‌ولێر و سلیمانی" له‌ که‌نا‌له‌کانی راگه‌یاندن (که‌هه‌ر ده‌بیت تا ناوه‌راستی دێسیمبه‌ری ئه‌م سال ئیمزای بکه‌ن)، به‌ه‌وین. بو‌ ئه‌وه‌ی هه‌م پرۆسه‌ی گه‌شه‌کردنی سیسته‌می دیموکراتیه‌ی له‌ کوردستانی ئازاد دا سه‌رکه‌ویت و هه‌م حکومه‌تی نوێی هه‌ریه‌م به‌ کردار پته‌و و کاریگه‌ر بیت و هه‌م ته‌گه‌ره‌یه‌کی زۆر گه‌وره‌ له‌ سه‌ر ریکه‌ی دۆزی ره‌وای کورد له‌ باشوری کوردستان لاببرد ریت.

به‌رلین – 23.10.2005